

খোংজোম নুমিং

অখৌবা নখায় বারৌরনু

লেপ্তনা চেহুবা মতমগী ঈচেলনা পুরেক্তে ঙসি 'এপ্রিল ২৩-খোংজোম নুমিং'। নুমিংসিমা অদুঙে কুমজা ১৮৯১গী ঙসিগী নুমিংসিমা নরমদম-নরৈবাক মণিপূরবু বৃষ্টিশীকী মখুংতা অখিদিবনা খোংজোমগী খেবা চাঁংগী নাপোম য়াওনা তেঙ্গোল লম্পাক্ৰিচিবদা বৃষ্টিশীকী শোক্রিখিবা লানফমদা খরায়না পোছা ওইখিবা অখৌবা নখায় পুম্বমকপু নীংশিংদনা নখায়গী নীংশিং খুভমদা হৈকং-লৈকং তমদনা ইকায়খুম্বরক্রিবনি। খৌরমসি মণিপূর লৈঙাক্ৰা থৌবু ওইনা শিন্দনা পাঙথোক্ৰিবনি। অদুব মীয়াম হুপ্পা শরুক যাদুনা অখৌবা নখায়গী নফমদা লৈ-শু কংনবগীদমক লৈঙাক্ৰা মায়কৈদগী গাড়া (বস) নচিবা ফাওবা থৌওইনা খৌরাং তৌই। নুমিংসিগী খৌরমগী মনুং-চমা নখায়গী নফমদা 'গন সেলুট' পীরকই। নখায়না শোক্রিখিবা অকনবা লানবু নীংশিংনবা 'ড্রামা' উৎলি। খোংজোম তুরেলদা হেখাই-লৈখাই। ইশাম-শয়দা ঙসি ফাওবদা নরমদম মণিপূরদা পাঙথোক্ৰা প্লেটকী থাক্ৰী খৌরমশিংগী মনুংদা ঝাইদগী হক্ৰিচিমা লৌদুনা য়ান্না চাউনা পাঙথোক্ৰা খৌরম অমা ওইরক্রিবনি। নুমিংসিগীদমক মাঙওইননা নখায়গী খুভম অমসুং মিতম শিং-শেংদুনা তরু-ভান্না থগী থবকশিংসু পাঙথোক্ৰিবনি। মমাঙথোক্ৰা অমুত্রা তৌরঙগা হৌখিবা কুমজা ২০২৫দা নখায়গী নীংশিং নুমিংসিমা য়মতাক-কৈতাক্ৰবি লাংবাইবি খরনা থাবল চেংশিনখিবদগী লৈবাক রাখোং ওইদুনা রাক্ৰু-নুলা থোক্ৰিবগী ঙানি। নখায়বু ঙসিগী নচা-নশু অমসুং নরোই-ননাও অমগুনা মীরাইবা লৈতে অমসুং লুয়া লৌই। নখায়না নরমদম নুশিরহা, নরৈবাক্ৰী নীংতহা ঙাকপনা খরায়দগী হেমা মমল য়ান্নী হায়দুনা মায়খীরগনি খঙলবা ফাওবদা লানফমদগী মায় লৌদুনা, তুং-হন্দুনা চেমবগী মছংতা পুসিগী অরোইবা মীংকুপ ফাওবদা য়েৰু-লহা পারহুশিংবু নৌহৌননা নীংশিংদনা শৈখারক্রিবনি। নখায়না চেমখিবা থৌনা-লিংজেলশিংগী মতে অমদুনা নখায়গী খুভু ইনগাবদি হায়বা অচুলা-অশেংবুওইনা ফজ-ফজরবা রাইহে-রাফমশিং ফোঙাডেক্ৰিবনি। অদুব হন্দুতি কৈনোম'নি। নখায়গী হক্ৰাংদগী চেহুরকপা অঙাবা ঈখেশিনা চামথোক্ৰা থখীরহা নরৈপাক 'মণিপূর'বু মে ৩, ২০২০দগী রোকট প্রোপেণ্ড প্রেনেদ (আর পি জি), পোম্পী, আই ঈ দি অমসুং ওটোমেটিক নোংমেশিং শীজিদ্দানা 'সিপরেট এডমিনিষ্ট্রেশন' হায়বা মচং অমা ফক্ৰুনা লৌগনি চেংশিনবরকপা মনা লাওবহুশিংগী অখৌবা লায় লৌই। লানসি কুইর-কুইরগা মমি শাম্ৰক্ৰা হায়রগা থৌইনা হেয়দম কনশিল্লক্ৰুনা মমাগী মখাদা ইশি-শিনা তুমজবা অঙাং ফাওবা অহিৎদা চহাং-হাংলক্ৰে। থৌদোক্ৰসি পেদবদগী চেংথোক্ৰিবশিংবু নোংমৈনা কাপ্তানা হাত্তোরক্ৰে। নরমদমগী হৌনবী 'জে এ সী' শেপ্ৰে, খোঙজং চঙশিল্লক্ৰে। নখায়বু নীংশিংবগী 'খোংজোম নুমিং' ফাওবা কনশিল্লক্ৰুনা নুমিং হৌনবী টোটেলে শটদাউনগী খোঙজং চঙশিল্লক্ৰে। মসিবু অখৌবা নখায়গী নাপ-দা করহা রাইহে চিগ্ৰাই হায়বনো?

তমখীরবা লানসিগী বারৌরশিন পুরকপা ঙহা 'তহা নুপা' অমা ফাওবা লৈলে। মীওই মখলসি লৈরম-য়াওবহুশিবু হৌজিক ফাওবদা মখা চখরকখিগা? নরোই-ননাওশিংসিমা ঙুয়াইদবা, থঙা থোকপা থা খুনিং কাঙংতুনা লায়ঙম থোক্ৰদবা ওইরবসু ঙমদবা লৈতবা দেল্লীগী লুচিংবশিংনা ফাওবা নীংশিং হৌজিক ফাওবদা মচং য়াওবহুশিবু। মসিগী খুদোংচাবশিংনা দেল্লীগী অঙশিংনা ফৌমাই চাদুনা লৈরে। মখায়না চহী কয়গী মমাঙদগী মকোক চিক্ৰিক্ৰিবা, ইন্দিয়াদগী তোঙাঙগে হায়বা খুংলায় পায়বশিং লৌইশিন-খামজিবদা কুিক্ৰি-জোশিংবু মক্ৰ ওইবা খুংলায় ওইনা শীজিদ্দনা অমসুং ইলেবনদা 'ভোট বেঙ্ক' ওইরকপনি শাহিং-ভাইং পীজদুনা শারমচং চহনবীরক্ৰবশিংসিমা পীক্ৰিবা অঙাং, লৈবাকসিবু ঙাক্ৰিবা লাম্বী অমসুং মীচামশিং হাংলকপদা মেমোশী মচিদনগী পেদবা-য়ানীংদেবা রাইহে অমা ফাওবা কাংথোরকপা ঙমদে। ফীডমসি যৌরক্ৰবা ফাওবদা মখায়না হক্ৰাং-মায়খেনরিবা নরমদম মণিপূরগী মীহুংশিংদে দেল্লীগী অঙশিংনা তহীরকপা রাইহে খরদংদগী হেমা অতোপা রাইহে অমতা লোছোক্ৰকপা ঙমদে। মখায়গী পুঙলোনদতা জগেয় কোংতুনা-খেতুনা লৈরে। প্রসিডেন্টস রুল মমাঙদগীদু করিমত্তা কাগখিহে হায়বনি। মীয়ামগী পেদবা, শাওনীংবগী ফজদবা, অখিবা-অমোংপা রাইহে-রাতশিংগী হেজিনফম-থাদফম 'দষ্টবিন' ওইখি। তঙাইফদনা মছং শিন্দোক্তবা য়াদবদৌনা ১২শুবা মণিপূর লেজিসলেটিভ এসেমব্লিবু 'সম্পেদেদ এনিমেশন'দা 'শুর' শংতোক্ৰগা প্রসিডেন্টস রুল চলাইরকখি। মীয়ামগী মীহুংশিং হায়বশিংসিমা মখায়গী লৈঙাক লৈহনবিনবা সেন্টরগী লুচিংবশিংগী মখোঙ শোক্রা শাংনা তিখোক্ৰগা 'দেভদ' তৌখিহে হায়বা থঙা থাকখি। মীয়াম অমসুং লুপশিংগী মরঙগী খরনসু যৌ-যৌ তৌনরকখি। পি আরগী মতম থা ৬/৬কী ওইনা খেখাং অনীরক্তা থপ্ৰকপদগী মখা শাদোক্ৰহক্ৰকপদদি পার্লিয়ারমেন্টকী হাউস অনীগী অয়াবা লৌবগী তঙাইফদবা লৈরকপদগী ফেব্রুৱারী ৪, ২০২৬ত লৌখোক্ৰগা অনৌবা ষ্টেট লৈঙাকসি লিংকখিবনি। খরা শফরক্ৰগা খরক্ৰবনি। অদুব 'খল্ল-খল্লগা কৌইজোয়া ওঁক্ৰে' হায়বদুনা পোপ তারে। মুল্ল শায়রদা চেংনা কোল্লুরিবা মখে থাঙলগা লংলকপদা লাগা হায়বদুগী ফীডমদা 'ঈ-তগ্না' থিরিনি, 'খাজনদবা' মাঙহেদৌইনো জিরিবা, সেনাপতি অমসুং উল্লদা নোক্ৰফেং তৌদুনা খৌইক্ৰম মোমোয়াদুনা সনা খোঙলংলুবগী হক্ৰকপদা 'খাঙেনফম' অমসুং 'চন্দুৱা' না লফেই চংলুরগা হক্ৰকপদা 'মৈ ওকপা' দৌনা তৌরে হায়বনি। অখৌবা, নখায়গী লাইইরৈবাক অমসুং সনা লৈবাকনি হায়রহা নরমদমসে ঙসিদি ঙগী লৌখোং চেলে। চহাং-চহাং হাংতুনা পিখল্লহনবীবা অঙাং অমসুং মীচামশিংগী মশাদগী চেহুরকপা ঈ চেংদবা মীওই য়াওশিল্লক্ৰে। নখায়না নরৈবাক্ৰীদমক কখোক্ৰবদুদি নখায় মশেল নিংখৌ শেঙ্কগী ওইরবসু নংত্রগা অতোপা মরালগী ওইরবসু কৈশমশঙদা ফাদোক থগা মীওই ফাওবা সুবেদার, মেজর অমসুং সেনাপতিগী ফম থিখোক্ৰগা লানফমদা থাজিল্লি। মশা-মশানসু য়াই। মনা-মনিলা নাইখিদি। লানফমসু মতুংলোদা খোঙফম অমতা হন্দোক্তা য়েৰুগা লাঞ্ছনখি। ময়য় ফাওবা থাদোক্ৰখি। অদুব ঙসিগী লানসিমা মসুং কারগা সেন্টরগী গোৱা-গোৱা ওংখাইবা খাইনো মফেন ওইরিবা নরমদমসিদিদা ৱাকং খোঙজং চঙশিনবা, হ্যামেন চেন শেহা, মৈরাগী রেঞ্জিদি হৌরগা বন্দ, ব্লোক্ৰেদ, জেনরেল ষ্ট্রাইক, টোটেলে শটদাউনচিংবগী খোঙফম ফাওবদা লোয়া-চীক্ৰা নাপোশন পীক্ৰা 'কনগীনো', করহা কাঙবুগীনো, কননা হায়রকপনো' হায়দুনা মুক্ৰম-মুক্ৰম, চিবান-চিবান হংনরক্ৰে অখৌবশা। মরমশিং অসিনা হন্দক্ৰী নখায়গী নীংশিং কুমওসিদিদা মপুং ফাই-ফাদে অমসুং মতিক চাই-চাদে হায়দুনা পুক্রী-পারৌবা তৌরনু। মসিগী মছত্তা অখৌবা নখায়দা চেমখিবা মমি মক্ৰুবা থৌনা-লিংজেল অদু চেমবা মীওইশিং চীংদা-মানদা অমসুং লোয়জি-লোয়াদগা চিখ-নাহুদুনা লৈখৌবা য়াওবদি গুগল মেপকা লোয়ননা 'লোকেশন' তাকপীরকউ। মণিপূরগী চুম-ছো' খুংশিন্নগে। মসি নংত্রবদি অখৌবা নখায়গী 'মণিপূর' লেইহে হায়হেদে, 'পুদৌই লৌইরবনি'!!

নীংশিংবগী থোঙনাওদা - ২৬২ (শুমাং লীলা অমদি ঐ)

চইখোরকপা রাখল নরেন্দ্র নিংঙোয়া



নোং ঙল্লে। ঐখোয় হৌদোক্ৰে, হকাম চমা চাদুনা হৌগংনরগা ব্রশনচিবা তৌরবা মতুংদা চংসি-চংসি হায়না ঐখোয় মরী মরী ফক অমা/অনী পায়রগা লৌবক ময়াদা চংলে। ঙরাং খেংনা হক্ৰকশিংবুদি হৌগংনদি। চংলশো লাঙক্ৰে হায়রগা লৌইবনি। ঐখোয়না লীলা অমগনি হায়না চংলিবা মফমদু সিদনি হায়বা ঐখোয়না হামা খঙবা মফম নঙে। লৌবকী ময়াদা অদুম চংপনি। মীনা য়েংলকপদা উরসু কৈদৌরিনো হায়বা খঙদবা মফমদুনি থিরিবা। ঝাইনা তৌরসি হায়, অমনা খরগা চংসি হায়না সুম চংপনা লৌবকী খম খেংবা ময়য় হায়দু ওইরনি। খরা নানবা খুদোংচাবা য়েংদুনা ঝাইনা ওইনা তৌরসি হায়না ঐখোয় ফক থারগা ফংমে। লৌবকী লৌরিসসু অদুম ফংমে। হারমোনিয়মসু য়াওবক্রিবনি। মদু হাংদোক্ৰা ঈশৈদু অমুত্র শকটলাক্তবশিংবু ওইবা ওইনা হায়দুনা ঈশৈদু হামা ওইরাই। ঐখোয়না তৌরিশিংবু অয়েংবা মীনা উবদি নঙে, লাগত্ৰবা লৌবকী ময়াদুদনি। নুমিংতুনা ঐখোয় লেপখংলগা লীলাদু লৌবক্ৰুনা নুশা শাগংলৈঙাঙে হৌবদগী লৌইবা ফাওবা কাবক-কাবক লোন হায়নরে। মখংদদি লোনসি প্রোস্পট তৌনরোইসি ইশা ইশানা থোকপা ঙাঙনবীৰো, লীলাগী আইদিয়াদু খঙবীরবনি শাগং-শাগংলগা ঙাঙনরসি হায়না হায়নরগা অমুক লীলাদু মাকোক্তা লেপখংলগা তম্বে। তহুদুদি দহিলোগ অমতা চিমফ পুনবনিনা থোক্ৰ-থোক্ৰবা ঙাঙনরবা লীলাদু শামদা পু অমরোমদগী হেমা শাংদে। কমাই তৌনি লীলাসি শাংলদা হায়না খনবনি অদুব য়ান্না তেলেগে তৌরিসে হায়নবদগী খুং ঈশৈদুসু হাপচিল্লসি মানবা মাদবা অদুম তৌরসি হায়নরে। নুশাদু য়ক লাওনা শাগংলকপদগী ঐখোয় লৌবক্ৰী হক্ৰক্ৰে। খরা অমনা চাক খোংনবা তৌশ্ৰে, অদুব ঐখোয় লীলা থোক্ৰবশিংবু ওইহাত্তা ওইরাইখি হায়দুনা ঐখোয়গী হিফফমদু ফম্ৰগা অমুক ঙাঙনে, পানা-পায়া ওনশিন-ওনশিনাদুনা ঙাঙনে। লীলাদি হোরেন শামগদৌরবনি, করম থোক্ৰগা হায়দুনা চাক লৌইরকপদা চাক চাখোক্ৰগা ওইহাক পোখানরে। পোখায়া য়াবা নঙে, রাখলদি হোরেন কমাই তৌদুইনো খনবদা। খনবনসু য়াদবনিনা অঙাওবগা চপ মারৈ, ঐখোয় আট্টি খুদিংমক হিগ্ৰা হিগ্ৰা লোংবসু য়াওই, চেপ্সু য়াওই, উল্লসু য়াওই। মনা মনা থোকপা ফুটপা-পাদুনা কমা ওইরাই। নুংখিল পুং ৪গা তারকপদা হৌগংনরে, ইফ্ৰনরে। অদুগা লীলাগী অফেবদু অঙকপা ইনভাইরনমেন্ট অমনি, হোটেল মজা-তরুক মোবাইল ওইনা শাই। মদুনা চা-খক্ৰে। হোটেলগী যৌরানিদনুবু হায়, হোরেন লীলাসিমা কমাই তৌবা নুংঙাই? ঐখোয়সু খুশী, য়ান্না নুংঙাইবা লীলাসি। মখায়না অমুক হায়, লীলা অফেবদুদি মীসু য়ান্না নোক্ৰে, কপ্সু য়ান্না কপ্সে, য়ান্না নুংঙাই হায়নৈ। ঐনবু খুশী, ঙসিনা হেমা অমুক নুংঙাইদৌরিনি। রাসি হোটেল ফ্ৰী যৌরানিদনুগী মচানুপী ময়য়গা চপতক-শাংতক তৌবা লৈশাবীদু নোক্ৰফেং-নোক্ৰফেং তৌনা আলু মকু খেংনা খেংনা তরি। ইশেং শেংনা হায়দোক্ৰবদা, লৈশাবী মচাদু ময়য়গী মীং থংফমনি। চা কয়া থঙবা ঐখোয়গী মী ফাওবা চাগী হৌতৌদুনা হেজা লৈরশী। মীং থংফম লৈবদুনা চাগসি পংখক্ৰ থকনীংতা কৈনোম তৌজাংনি। মদুই মরক্তা ঐসু য়াওবনি। মদু পুম্বক লৈশাবীদুনসু খঙজবজাংনি। মাদি রা কয়া ঙাঙদে, মীরক-নারক য়েংলগা রাগা হংসি নোক্ৰগাতা লৈ পাক খুদে, অমুক খুদোক্ৰকপদা জুগ্ৰি-নোংথাং লাকপদু ওই, জি-জি লাওনা পুমঙন পুমঙন হেক ঙাঙে। মৌই হৌতৌদু লীলাগী পাট্টিখক্তা তিবদা মী অদুম থল্লে। কোমা লাকপনা হামা লৈরহুশিংবু চিননা য়েংনৈ, হামা লৈরহুসু কোমা লাকপদা কৌইনো থরায় য়াওনা লাক্ৰিসি হায়না হাং হংনরি। চি কাংদেই বানি, মলোম অমম (লৌইনা লৈনে। হেজাই নন্দপূরগী আলু বোরাদু ফনা হাওই। ফনা কুইবা ফাও আলু বোরাগী বারীনা রাই চইখিবনি পাট্টি মনুংদা।

নুমিং তাশিল্লক্ৰে, লীলা য়েংবা মীদি অমতা লাঙি। ঐনবু হংলুই বিনোয়দা, বিনোয় এদিএসতি অমতা লাঞ্জে কমাই তৌদুইনো তৌরিসিবো? বিনোয়না খুশী, লাক্ৰনি, ঙরাংনা টিকট এদভাল লৌইনা কক্ৰবনি। অয়ান্না ফুল ওইরে। চেংগীদি অমতুবু লৈরে। হোরেন মখাদা ফহুগী করগী খরা কক্ৰদৌ ঙাইরে। টিকটে লৌইনা শিঙবনি। মাই রাদু তাবদা নুশা থীবা হেঙ্কগী। গুল্লবসু ঐখোয় যৌরাং খরা তৌনরসি হায়নবদগী চঙনরে। হোরেন শেংকদবা ফিরোলগী মতংদসু হংনৈ। ঐগী ইইতো শাবদু কক্ৰচীংগী কোমোলনি, মগীদি শাড়ি ফজবা অমা অনী রাইরে লৈকায়দুগী। অদুগা হায়গী য়াওজরকপা খরগা অদুম য়ারনি। ঐখোয়গীসু থেইনা কৈসু নানবা অখরবা ফিরোল য়াওনে। পুরকপা খরদুনা অদুম মেনেজ তৌবা য়ানি খরগা পুথোক্তা বেগতা হাপচিল্লে। ঐগীদি খুই অমসু য়াওই। ঐদি ফি নাদে। লায়রবা মেট্রিক ফেলনি শাদৌরিসে। ঐগী ইয়ান্না রঞ্জিং শাবদুনা ধনবিরনি। কোমোলনা মইতো মেরোজিনি হায়দু শারগা মইতোগী মনা ওনুপী সুনিতিনা লৈখিদ্ৰবা দেবদত্ত শম্শানা শাই, মহাক তোক্ৰবা মতুংদা বিরেন, জমাছানবদগীদুনা কুফ্ৰনি। মগীসু অদুম য়ানি হায়নরে। এ কে বেঙ্গোলনা ওজা মঙ্গি হায়বা ট্ৰিশন তৌবা ওজা মঙ্গি শাখি। অহানবদি ইরোম শামু, রাই চইবনসু মতেক-মতেক শারমখি। লীলাগী বারীদি ময়ান্না হেমা খঙবীরে। ময়ান্না অহল রাইবে (তা নাগেশোরনা শাই, কোমথংদা লৈখিদ্ৰবা অহল্লপকী তা থ্যালানা অয়ান্না শাবিখি) না পোলিটিক্স য়াওবনি, মীওঙদগী শেল লৌশিল্লগা থবক হপ্পানি, বানোস্থানি হায়না কদব-ফাদর তৌরগা লৈবনি। মনাওনুপা অনী রঞ্জিং অমদি রনবির কৌই। রঞ্জিং তোলেপ চই, মগী নুপীনা শুম্মী। কোমা সোরোজিনি মা বু মপাদা য়াওং ইলহল্লগা থমত্ৰে। কোমথংদা রনবিরসু মইতোগী হেক পোকমিরাই সুনিতিনা নুশিনাদুনা মাসু সুনিতিহায়দা য়াওং ইল্লি। মচিন-মচনাও অনীমক য়াওং ইল্লগা পূয়া অমুক লৈমিয়ারে। অননা তোলেপ চই, অমনা ফি শারগা কৈখেলদা খুই মচা য়োল্লি। রনবিরনা মেট্রিক লানবা ঙমদে। সিন অমদা য়াওবা য়ান্না নুংঙাইবা দাইলোগ অমখক নীংশিংজগে। সুনিতি - লাইরিকসিদা ওইহাত্তা পাও হায়রগা কমাই চংবনো খঙদে, হেইনো মখোঙদা পুমচাই চইনো থানশমগা, ঐদি নহানমখৈ খঙদে, মসি নুপাসিদি ঙাওদৌরিনি। রনবির - (চঙলক্ৰগা) ঙাওরে, ঐ ঙাওরে। করমহইনা ঙাওরৌইদৌরিনো? ঐখোয় তাচৌহোয়গী চাকখল্লা ঙা থোংবগী থী-থাও ঙেইবগী জি-জৌ, জা-জৌ, ঐখোয় ইমুনা কাংশেইমই। শৌপ্রি মই। সুনিতি টোটি ঙইশিংনা লেপ্তনা তরিমখৈ কাংশেইমই হিদিং রাংহলদা য়াই, অদুব চেঙগী মছংতি শিল্লিংই লৈতবনি, চাকখুদি তৌয়না ছুটি থারেনে, কনানবু চাকখুনা কালেন ছুটিদৌনা শাংনা থাংলক্ৰদি ইবানিদি ফোংফম তামা পিক্ৰিক চংলেনে। সুনিতি - তুমিন লৈয়ুবা, সে... কারদে লাইরিকসিদুম পুঞ্জি চঙনা পাও, সে। রনবির - নঙ ঐওঙেদা লাইরিকসি নঙবা অমতুদি হায়খুদে। (হায়রগা খুল্লং ঈশে অমা শকচিল্লকই)। হইবেম, হা বারকী তয়ালমতুবু ঙমজবী, পাখঙ থশোয় শাগোলগী খুরজিমতুবু পায়রিবী, নঙনা ইনাত্তা লেঙদনা লৈরবকন, লাইরিক থরায় য়াওনা পাজগে মতুবু খঙবা, হাঙলবা চাকখাওনিদে খোঙলবদা গোরোং গোরোং, হো করহা রাখলনবু লাইরিক পাবা চঙদগেনে নুশিারে। সুনিতি - হা ইবুংগে, বোফেগী ফিল্ম ষ্টার মতুবু মানবও, লাইরিক তহুসু লৌইইঙে, মেট্রিকশী শব্দসু চোংদ্রিঙে, নয়ম নকৈ হামা পানীংলুদি ইবুংগে, চাকখুম মেইংপা, চুদুনা মিরায় থুবা মশানা তাবনিচেনে মাই দার্লি...। লীলাদু য়ান্না নুংঙাইবা লীলাসি। নুমিংতুনা ওইখিবা লীলাদুগী মতে অদুসু ওহেঙ্ক নুংঙাইবা অমনি হায়না থমজগে। মদুগী অক্ৰুগা পাউসমদি মখংদা অমুক লাকচগে।

চাইনা-টাইরান অনী পুনশিনবা হৌরক্ৰে

পুসিগী ঈচেলদা - ১৬৬ ডা. ঙাঙবম শান্তিকুমার



Cheng Li-wen met Xi Jinping in Beijing for the first time this week. (AFP. Xie Huanchi/Xinhua)

চহী ৭৭ হেমা কায়নররবা মতুংদা ম্যানলেদ চইনা অমদি টাইরান পুনশিনবা হৌরক্ৰে। অদুম ওইনমক চহী ৭৭ ইন্দিয়াদা তিদ্দনা লাক্ৰবা ইরমদম কংলৈপাক/মণিপূরনা কদোমদা চেংগাদৌরী খল্লদা মীপাইবা পোক্তা ঙমদে। প্রসিডেন্ট Xi Jinping না ওফিসিএল্লি ইনভাইট তৌদুনা টাইরান হায়রিবা নীংখিজব্দা ঐখং অসিবু মছং শিন্দুনা চংখিবা টাইরানগী ওপোজিশন লিদর - Cheng Li-Wen মতম কুইনা কায়নররবা মতুংদা মচানুপীপ্তম তরান্না ওক্ৰে। President Xi Jinping না তরান্না ওকপদা নঙনা চাইনাগী পোলিটিকেল লুচিংবশিং, ওফিশলিশিং, বিজিনেসমেন অমদি মীচম-মীয়ান্নাসু কুইনা চহী ৭৭ হেমা কায়নররবা মচানুপীপ্তম নুংশিনা, তরান্না ওকপিত্ৰে। মহাকপু কয়গী মতিক নুংশিনা, তরান্না ওকপীবেগে হায়ববু মহাক্ৰী খোঙচং অসিদা যুফম ওইদুনা মহাকপু অমদি টাইরান ঈখংসিবু মতম কুইনা কায়নররবা মচানুপী অমা অমুক হমা ফংজবপ্তম শীংখাদুনা, শৈশক কয়সু ফোঙদুনা তরান্না অমদি নুংশিনা ওকপীখি। শৈশকশিং অদুনা টাইরান অমদি ম্যানলেদ চইনা অনীনা হৌমিয়ারকপনা, ঙগী মরী লৈরকপনা কৈদৌংগেসু, কনানসু তু কৈইনা খায়নহনবা ঙল্লেই হায়নচিবা রাখমশিং পদুনা শৈখারি। শৈশকশিং অসি তারুদা তু চংখিবা খঙহৌদে লোয়ননা মীংলুদগী পিরাং শিল্লকই। খল্লই ইরমদম কংলৈপাক ইন্দিয়াদা তিদ্দনা শাংলবা চহী ৭৭সিদি কংলৈ ইমাগী মীংলু পিরাং কদনা লাক্ৰিবনি। কৌরি কংলৈ ইমামন লেগা লৈজনা ইন্দিয়া লৈঙাক্ৰী নমখাক্ৰী লাংদা থুত্ৰবা লুচিবা শাবা মচাশিংবু হক্ৰক্ৰে হায়না। অদুব তাবিবা লৈতে কংলৈ ইমাগী তনিক্ৰবা তেংখাখেল মশা মশাগী ফম ফংনবা, কাননবা হোংনবা। নীংশিংহল্লি ইরমদমগী মাঙত্ৰবা নীংতহুগী শক্তম অমদি মতিক ময়ইতনা থল্লবা ইপা ঈপুশিং। ১৯৪৯দা লৌইশিনখিবা রল্ট বার - ট্ৰুদা জপান মায়থীবা নবদগী চহী ৫০ জপানগী মখাদা লৈরক্ৰবা টাইরান KMT না (Kuomintang) লৈঙাক্ৰুনা লাক্ৰিবনি ১৯৮৮ ফাওবা। ১৯৮৮গী মতুংদা লাকপা প্রসিডেন্ট অসি চাইনিং অশেংবা ঈ ওইদবনা টাইরান অসি চাইনাগী ময়োক্তা নৈনবা হাংখরকখি Kuomintang গী মায়খুম উত্ৰুনা। মতমসিদিগী হৌরগা মগী মতুং তারকপদা লাক্ৰিবা দি পি পিগী লুচিবা খুদিংমক টাইরান হায়রিবা ঈখং অসি চাইনাদগী অখায় তনবা হেংনবদা নৌরিবা অমদি নহা ওইবা মইহেয়শিংদা চাইনাবু নুশিনবদা অমদি চাইনাগী ময়োক্তা লৈনবা শেমজিনবা অমদি অরানবা পুরাগী কয়া তহীদুনা অমদি মীদিয়া চেনেল অমখক নঙনা অতৈদি লৌইনা নফু হায়না শীজিদ্দানা লাক্ৰিবনি চহী ৩০ হেনবসি। অসুয়া অরানবা থৌওং কয়া তৌদুনা লাক্ৰবসু লৈবাক ১৮১না টাইরান অসি চাইনাগী প্রোডিস অমনি হায়না য়ানরি অদুগা লৈবাক মচা ১২না (কে এম টিমা পাঞ্জিঙেদা ২৪ লৈরশী) টাইরান অসি নীংতহু লৈবাক অমনি হায়না লৌই। লোয়ননা ঙসিদি মীয়ামসু মীকপ থোরক্ৰুনা চাওখংপদ, মতিক ময়ইতনা খুমাঙ য়ান্না চঙশিল্লক্ৰিবা ম্যানলেদ চাইনাগা নুশিং চাননা লৈবা পায়রে, লালগী ঈশে শাগংতুনা মীপাইননা লৈবগী মছত্তা। মরম অসিননি হন্দক এপ্রিল ৭তা টাইরানগী ওপোজিশন লিদর Cheng Li-Wen না ম্যানলেদ চইনাদা চংলুবদা অসুস্কী মতিক মহাকপু অমদি টাইরানবু ইকায়খুনা, নুশিনা ওকপীরিবা। খোঙচং অদু লৌইদুনা টাইরানদা হক্ৰকপদসু মহাকপু অসুস্কী মতিক হরাওনা, নুশিনা ওকপীখি টাইরানগী মীয়ান্নাসু। নাকল অনীমক নুশি চাননা লৈবা পাম্বী অদুব পোলিটিকেল পরার মখা তানা পায়নবা হায়দুনা হৌজিক পাল্লিবা দি পি পি লৈঙাকসিমা নীংতহুগী মীং শীজিদ্দানা তৌট খোমদুনা লাক্ৰিবনি। চাইনা লৈঙাকসু, নাকল অনীমকী মীয়ামসু লান পামদে। শুপ্ৰগী য়ু এস এগী পপেট ওইরিবা টাইরানগী লৈঙাক অসিনা অমদি য়ু এস এনা পাম্বনি। তশেংবগীদি চাইনানা ঝাইদগী পামজবদি শেল-থুমগী ফীড ফাংপসিনি, লান থোক্ৰনবা নঙে। মরম অসিননি ঙসি মালেমগী লৈবাক অয়ান্না চাইনাগা অফবা মরী থাদুনা লঞ্জাল-ইতিক নীংখিজনা তৌরিবা অমদি মালেম পূয়া চাওখংমিনবা হোংনদুনা Belt and Road শৈখিবা। অতৈ লৈবাক অমতা অসুয়া তৌদে লুট তৌখোক্ৰিবা নঙনা।

হন্দকী Cheng Li-Wen গী চাইনাগী খোঙচং অসি য়ু এস এ অমদি মগী খোঙলৌইশিংদি প্রোক-প্রোক চাকপা হায়বদু ওইরে। য়ু এস এনা পাম্বনি ম্যানলেদ চাইনাগা টাইরানগা লান থোক্ৰহল্লগা টাইরানদা খুংসু খুংলায় য়োনশিন্দুনা শেল তানবনি। মসিগীদমজনি ২০১৯দা য়ু এস এনা টাইরানদা F-16 fighter jet 66 (F-16V) য়োনশিনবগী খুংয়েক পীনডল US\$8 billion হেনবা শেনফম লৌত্রিবা। অদুব হৌজিক ফাওবদা F-16 অমখক পীরকই অতৈদি শাবা ঙমদি হায়না পীরভে। অদুনা হৌজিক পাল্লিবা লৈঙাকসি য়ু এস এনা হায়রিংখৈ তৌবা য়ু এস এগী পপেট হায়বদুনি। মণিপূরগী বি জে পি লৈঙাক্ৰা চপ মারৈ। অসুয়া য়ু এস এগী পপেট ওইদুনা হৌজিক হৌজিক পাল্লিবা দি পি পিগী টাইরান লৈঙাকসিমা নীংতহুগী মীং শীজিদ্দানা পরার মখা তানা পায়নবা হোংনবদা দি পি পি (দেমোক্ৰেটিক প্রোপ্রেসিভ পাট্টি) না ম্যানলেদ চইনা অমদি টাইরান অনীগী মরক্তা নুশিনবদা মইহেয়শিংদা অরানবা পুরাগী তহীদুনা চহী ও হেমা লাকপনো ঙসিদি টাইরানগী মীয়ান্না রাখল তামরক্ৰুনা লৈঙাক অসি থাদোক্ৰুনা ওপোজি শনদা ওইনা শৌগংনরক্ৰে। President Xi Jinping - Opposition leader Cheng Li-Wen অনী উন্নবদি লৌবিবা পৌইটি তরাগী পোলিটিকিং অদু য়েংমিসি। (১) ইন্ডিভিজুএল লেভেলদা ট্ৰিভুজম অমুক হাংলোকপ। (২) Direct cross-strait passenger flight শিং ত্ৰা ত্ৰা হায়তম হাংদোকপা। (৩) Agricultural access - টাইরানগী এগ্রিকলচরেল পোখোক্ৰিং ম্যানলেদ চইনাদা ফংনবা। (৪) Fisheries cooperation - Improve conditions for Taiwan গী ঙগী পোখোক্ৰিং চাইনাদা য়োনবা। (৫) Food industry facilitation - mainland market ta ফংনবা। (৬) Media and cultural exchange - Taiwan গী টিভি প্রোগ্রামস (with "appropriate orientation") চাইনাদা শন্দোকপা। (৭) Youth opportunities - Taiwan গী যুথশিংদা খুদোংচাবশিং পীবা (study, work, development)। (৮) Business & economic cooperation - cross-strait trade, investment, and business exchange লিখিবা প্রমোট তৌবা। (৯) Party-to-party/exchange mechanisms - তোঙন তোঙনবা হীরদা লৈবা ইন্সটিটিউশিংগী/পাট্টি/ফ্রপকী মরক্তা একচেঞ্জ ফাংনবা। (১০) Political conditions - "1992 Consensus" ইন্দুনা চংমিনবা অমদি টাইরাননা ইন্ডিপেন্ডেন্স তাদবা। মথকী রাখমশিং অসিগী মথক্তা মৈ, ঈশিং, ইনর্জি পীবা অমদি ইন্ড্রাষ্ট্রিকচর কয়া চাইনানা পীবা অমদি শেমগং শাগংপনিচিবা য়াওবনি। মসিগী মনুং চমা Straight of Taiwan গী মথক্তা থোং নংত্রগা টলে শাদুনা নাকল অনীমক চংখোক্ৰ চংখোক্ৰ থোংনা থোংনা য়ৌরবি। মসিদিগী ঐখোয়না উবা ঙল্লে মদুদি চাইনা অমদি টাইরান অনীগী মরক্তা লানগী রাখম লৈতে হায়বদে। মীটি তৌরবা মতুংদা President Xi অমদি Cheng Li-Wen ফম্য়ান্দুনা চাকলেন ফাওবা চামিরাখি কায়নররবা ইমুং মনুংগুম। President Xi Jinping গা চাক্ৰেন চামিরাবসি য়ান্না তাঙনা থোকপনে। লৌইশিল্লকপদা, হৌজিক পাল্লিবা দি পি পি লৈঙাক্ৰা চহী ৩০ হেমা অরানবা, শেমজিন-শাজিনবা পুরাগী কয়া নহারোলশিংদা নফুদা মইহেয়শিংদা তমহন্দুনা অফবা মরী থুগায়রহুনা ঙসিদি ওপোজিশন লিদর - Cheng Li-Wen গী খোঙচং অসিনা অমুক হমা শেমজিনবা হৌরক্ৰে। লোয়ননা মহাক্ৰী খোঙচং অসিনা অসিগী ইখিল অমা পীদুনা লাক্ৰিবা কুমজা ২০২৮গী প্রসিডেন্সিই ইলেবনদদি দি পি পিসি শোয়দ্রে তুবা। ২০২৮ প্রসিডেন্সিই ইলেবনদা কৌমিগুনা মায় পাক্ৰুনা হায়রিবা মথকী খোঙথাংশিং অসি অথুবা মতমদা পাঙথোক্ৰুনা নাকল অনীমক ঙননা-ত্ৰা চাওখংমিনবা ঙমগনি লোয়ননা টাইরানসু, চাইনাসু মপাদল কনখংপা হেনগনি হায়না ঙাইরিবশিং অদুগী মরক্তা ঐখোয় ইমুংসু অমনি। অদুম ওইনমক, ইরমদম কংলৈপাক/মণিপূরনা কদোমদা চেংগাদৌরীবা খল্লবদি নুংঙাইতবা অমদি মী